

govindāṣṭakam

satyaṃ jñānāmanantaṃ nityamanākāśaṃ paramākāśam |
 goṣṭhapraṅgaṇariṅkhaṇalolamanāyāsaṃ paramāyāsam |
 māyākālpitanākāraṃ bhuvanākāraṃ |
 kṣmāmānāthamanāthaṃ praṇamata govindaṃ paramānandam || 1 ||

mṛtsnāmatsīheti yaśodātāḍanaśaiśava santrāsam |
 vyāditavaktrālokalokālokacaturdaśalokālim |
 lokatrayapuramūlastambhaṃ lokālokamanālokam |
 lokaśaṃ parameśaṃ praṇamata govindaṃ paramānandam || 2 ||

traiviṣṭaparipuvīraghnaṃ kṣitibhāraghnaṃ bhavarogagham |
 kaivalyaṃ navanītāhāraṃ bhuvanāhāraṃ |
 vaimalyasphuṭacetovṛttiviseśābhāsamanābhāsam |
 śaivaṃ kevalaśāntaṃ praṇamata govindaṃ paramānandam || 3 ||

gopālaṃ prabhulīlavīgrahagopālaṃ kulagopālam |
 gopīkhelanagovardhanadhṛtilīlālīlitagopālam |
 gobhīrnigadita govindasphuṭanāmānaṃ bahunāmānam |
 gopīgocaradūraṃ praṇamata govindaṃ paramānandam || 4 ||

gopīmaṇḍalagoṣṭhībhedam | bhedāvasthamabhedābham |
 śaśvadgokhuranirdhūtodgata dhūḷīdhūsarasaubhāgyam |
 śraddhābhaktigṛhītānandamacintyaṃ cintitasadbhāvam |
 cintāmaṇimahimānaṃ praṇamata govindaṃ paramānandam || 5 ||

snānavyākulayoṣidvastramupādāyāgamupārūḍham |
 vyāditsantīratha digvastrā dātumupākarśantaṃ tāḥ |
 nirdhūtadvayaśokavimohaṃ buddhaṃ buddherantastham |
 sattāmātraśarīraṃ praṇamata govindaṃ paramānandam || 6 ||

kāntaṃ kāraṇakāraṇamādimanādiṃ kāladhanābhāsam |
 kāḷindīgatakāliyaśirasi sunṛtyantam muhuratyantam |
 kālaṃ kālakalātītaṃ kalitāśeṣaṃ kalidoṣagham |
 kālatrayagatihetuṃ praṇamata govindaṃ paramānandam || 7 ||

bṛndāvanabhūvi bṛndārakagaṇabṛndārādhītavandeham |
kundābhāmalamandasmerasudhānandaṃ suhṛdānandaṃ |
vandyāśeṣa mahāmuni mānasa vandyānandaḥpadadvandvam |
vandyāśeṣaguṇābdhiṃ praṇamata govindaṃ paramānandaṃ || 8 ||

govindāṣṭakametadadhīte govindārpitacetā yaḥ |
govindācyuta mādḥava viṣṇo gokulanāyaka kṛṣṇeti |
govindāṅghri sarojadhyānasudhājāladhautasamastāghaḥ |
govindaṃ paramānandāmṛtamantasthaṃ sa tamabhyeti ||

iti śrī śaṅkarācārya viracita śrīgovindāṣṭakaṃ samāptaṃ

Web Url: <http://www.vignanam.org/veda/govindaashtakam-english.html>